

၁၀/၁၇
မြို့(ခေါ်) ခမိအမျိုးသားညီညွတ်ရေးအဖွဲ့
(မ.ခ.မ.ည.ဖ) MRO OR KHAMI NA-
TIONAL SOLIDARITY ORGANIZATION
(M.K.N.S.O)

၏

ဖွဲ့စည်းပုံအခြေခံဥမ်းမျဉ်း

ရခိုင်ပြည်နယ်

- ၁။ ပြည်ထောင်စုမြန်မာနိုင်ငံအတွင်း မှီးတင်နေထိုင်ကြသော မြို့(ခေါ်) ခမိ တိုင်းရင်းသားတို့သည် အခြားသော တိုင်းရင်းသားများတို့နှင့် အတူ သမိုင်းစဉ်တစ်လျှောက်တွင် ဥမကွဲသိုက်မပျက် ကောင်းတူဆိုးဘက် လက်တွဲ၍ နေထိုင်လာကြပေသည်။
- ၂။ ဤကဲ့သို့ အတူလက်တွဲနေထိုင်လာခဲ့သော မြို့(ခေါ်)ခမိ တိုင်းရင်းသားများသည် သမိုင်း၏ ဆိုးမွေကောင်းမွေများကို အတူခံစားကြရင်း နယ်ချဲ့ဆန့်ကျင်ရေး၊ ဖက်ဆစ်တော်လှန်ရေး၊ အမျိုးသားလွတ်မြောက်ရေး တိုက်ပွဲများတွင် ကျရာတာဝန်မှ ထမ်းဆောင်ခဲ့ကြပေသည်။
- ၃။ လွတ်လပ်ရေးရရှိပြီး ကာလတစ်လျှောက်လုံးတွင်လည်း ပြည်ထောင်စုတိုင်းရင်းသားများနှင့်အတူ တိုင်းရင်းသားစည်းလုံးညီညွတ်ရေး၊ အဖျက်သမားများချေမှုန်းရေး၊ ပြည်ထောင်စုကြီး အခွန်ရှည်တည်တံ့ရေးတို့တွင် မိမိတို့အမျိုးသားများအနေဖြင့် ပါဝင်လှုပ်ရှား ဆောင်ရွက်ခဲ့ကြပေသည်။
- ၄။ ယခုအခါ သမိုင်း၏ တောင်းဆိုချက်အရ ပြောင်းလဲဖြစ်ပေါ်လာသော ဒီမိုကရေစီ စနစ်ထွန်းကာလာစေရေးတွင်လည်း မိမိတို့ အမျိုးသားများအနေဖြင့် တိုင်းရင်းသားများနှင့်အတူ ပါဝင်ဆောင်ရွက်နိုင်ရန် မြို့(ခေါ်)ခမိ အမျိုးသားညွှတ်ရေးအဖွဲ့ (မ.ခ.မ.ည.ဗ) MRO OR KHAMINATIONAL SOLIDARITY ORGANIZATION) (M.K.N.S.O) (မူကြမ်း) ကို အောက်ပါအတိုင်း ရေးဆွဲရပေသည်။

အခန်း(၁)

“အမည်၊ အထိမ်းအမှတ်၊ အလံ”

- ၅။ အဖွဲ့၏အမည်ကို မြို့(ခေါ်)ခမိ အမျိုးသားညီညွတ်ရေးအဖွဲ့ (မ.ခ.မ.ည.ဗ)(MRO OR KHAMINATIONAL SOLIDARITY ORGANIZATION (M.K.N.S.O) ဟုခေါ်တွင်စေရမည်။
- ၆။ အထိမ်းအမှတ်။ ။ (က) အောက်ခံအပြာရောင်အပေါ်ခြမ်းဝဲဘက်ထောင့်တွင် နေနဲ့လပါရှိပြီး နေ၏သဘောမှာ ရဲရင့်တက်ကြွခြင်းကို ဖော်ဆောင်သည်။ ။ လ၏သဘောမှာ တောက်ပကြည်လင်အေးမြခြင်းကို ဖော်ပြသည်။ ။ (ခ) အစိမ်းရောင်အောက်ခြမ်း ဝဲဘက်ထောင့်ရှိ သင်္ဃန်းတော်မှာ မြင့်မြတ်မြူစင်သန်ရှင်းခြင်းကို ဖော်ဆောင်ပြီး အစိမ်းရောင်အောက်ခံမှာ စိမ်းလန်းဆိုပြေသာယာခြင်းကို ဖော်ဆောင်သည်။
- ၇။ အလံ။ (က) အောက်ခံအပြာရောင် အပေါ်ခြမ်း ဘယ်ဘက်ထောင့်တွင် နေနဲ့လပါရှိပြီး နေ၏သဘောမှာ ရဲရင့်တက်ကြွခြင်းကို ဖော်ဆောင်သည်။ ။ လ၏သဘောမှာ တောက်ပကြည်လင်အေးမြခြင်းကို ဖော်ညွှန်းသည် အောက်ခံအပြာရောင်မှာ ငြိမ်းချမ်းတည်ငြိမ်ခြင်းကို ဖော်ပြသည်။
- (ခ) အစိမ်းရောင်အောက်ခြမ်း ဝဲဘက်ထောင့်ရှိ သင်္ဃန်းတော်မှာ မြင့်မြတ်မြူစင်သန်ရှင်းခြင်းကို ဖော်ဆောင်ပြီး အစိမ်းရောင်အောက်ခံမှာ စိမ်းလန်းစိုပြည်သာယာခြင်းကို ဖော်ဆောင်သည်။

အခန်း(၂)

“ရည်ရွယ်ချက်”

- ၈။ (က) ပြည်ထောင်စုမြန်မာနိုင်ငံ တည်တံ့ခိုင်မြဲရေးအတွက် အခြားတိုင်းရင်းသားများနှင့်အတူ လက်တွဲပါဝင်ဆောင်ရွက်ရန်-
- (ခ) စစ်မှန်သော ဒီမိုကရေစီ ထွန်းကားလာရေးအတွက် တိုင်းရင်းသားလူမျိုးများအားလုံးနှင့်အတူ ပူးပေါင်းပါဝင်ဆောင်ရွက်-
- (ဂ) နိုင်ငံတော်၏ ပြင်းချမ်းရေးနှင့် ဖွံ့ဖြိုးတိုးတက်ရေးတို့တွင် တက်ကြွစွာပါဝင်ဆောင်ရွက်ရန်-
- (ဃ) မိမိတို့၏ လေ့ထုံးစံ ယဉ်ကျေးမှုနှင့် စည်းလုံးညီညွတ်မှုတို့ကို ထိန်းသိမ်းပြုစုပျိုးထောင်သွားရန်-
- (င) မိမိတို့၏ ယဉ်ကျေးမှုများကို အခြားတိုင်းရင်းသားများ သိရှိနားလည်ပြီး အချင်းချင်းပိုမို ချစ်ကြည်မှုရရှိစေရန်-

အခန်း(၃)

“လုပ်ငန်းစဉ်များ”

- ၉။ (မြို့(ခေါ်)ခမိ အမျိုးသားညီညွတ်ရေးအဖွဲ့ (မ.ခ.မ.ည.ဖ)(MRO OR KHAMINATIONAL SOLIDARITY ORGANIZATION (M.K.N.S.O) ၏ ရည်ရွယ်ချက်များကို အကောင်အထည်ဖော် ဆောင်ရွက်ရန် အောက်ပါလုပ်ငန်းစဉ်များကို ချမှတ်သည်-
- (က) တိုင်းရင်းသားများ အခွင့်အရေးတန်းတူ၊ရည်တူ ရရှိနိုင်သည့် စစ်မှန်သော ဒီမိုကရေစီစနစ် ပေါ်ထွက်လာရေးအတွက် ပါဝင်ဆောင်ရွက်သွားမည်။
- (ခ) တိုင်းရင်းသားလူမျိုးများသည် မိမိတို့၏ ကံကြမ္မာကို လွတ်လပ်စွာစိမ့်မိတီးဆောင်ရွက်နိုင်ခွင့် ရရှိနိုင်ရေးအတွက် ဆောင်ရွက်သွားမည်။
- (ဂ) ပြည်ထောင်စုစိတ်ဓါတ်ဖြင့် တိုင်းရင်းသားများ စည်လုံးညီညွတ်မှုကို တည်ဆောက်သွားမည်။
- (ဃ) ပြည်ထောင်စုမြန်မာနိုင်ငံအတွင်း မိမိတို့၏ နေရာဒေသအလိုက် စီးပွားရေးလုပ်ငန်းများ အံဝင်ခွင်ကျ အကောင်းအထည်ဖော်နိုင်ရေးတို့ကို စနစ်တကျပြုစုပျိုးထောင်သွားမည်။
- (င) မိမိတို့နှင့် ရည်ရွယ်ချက်လုပ်ငန်းစဉ်များတူညီသော အခြားအဖွဲ့အစည်းများနှင့် အခါအားလျော်စွာ ပူးပေါင်းပါဝင် ဆောင်ရွက်သွားမည်။

မူဝါဒများ

- (၁) ပြည်ထောင်စုမြန်မာနိုင်ငံတွင် ကျင့်သုံးသော မည်သည့်နိုင်ငံရေးဝါဒကိုမဆို တိကျစွာ လိုက်နာကျင့်သုံးမည်သို့ရာတွင် မြန်မာနိုင်ငံအစိုးရ ကျင့်သုံးမည့်နိုင်ငံရေးဝါဒကို မြို့(ခေါ်)ခမိအမျိုးသားညီညွတ်ရေးအဖွဲ့မှ အဆုံးအဖြတ်ပေးရမည့် အခွင့်အခါ ကြုံတွေ့လာပါက လွတ်လပ်ရေးမရမီနှင့် လွတ်လပ်ရေးရပြီးနောက် မြန်မာနိုင်ငံရေးခေါင်းဆောင်များ၏ နိုင်ငံရေးဝါဒသဘောထား ခံယူချက်နှင့် မျက်မှောက်နိုင်ငံရေး ပြောင်းလဲဖြစ်ပေါ်မှု အခြေအနေပေါ် သုံးသပ်၍ အဆုံးအဖြတ်ပေးမည်။

(၂) မြို့(ခေါ်)ခမိအမျိုးသားညီညွတ်ရေးအဖွဲ့သည် ပါတီနိုင်ငံရေး မဟုတ်ဘဲ အမျိုးသားနိုင်ငံရေးဖြစ်သဖြင့် မည်သည့်နိုင်ငံရေးပါတီ အဖွဲ့အစည်းနှင့်မဆို အကျိုးခြင်းတူညီလျှင် ပူးပေါင်းဆောင်ရွက်ရမည်။

(၃) မြို့(ခေါ်)ခမိအမျိုးသားညီညွတ်ရေးအဖွဲ့သည် မြို့(ခေါ်) ခမိ လူမျိုးများ၏ တန်းတူရည်တူအခွင့်အရေးနှင့် ကိုယ်ပိုင်အုပ်ချုပ်ခွင့်ရရှိရန်အတွက်သာဖြစ်သည်။

(၄) မြို့(ခေါ်) ခမိအမျိုးသားညီညွတ်ရေးအဖွဲ့သည် အတူနေလူမျိုးများ၏ အကျိုးကိုထိခိုက်နစ်နာမှုမရှိစေဘဲ မိမိတို့လူမျိုးတို့၏ တိုးတက်ဖွံ့ဖြိုးရေးလုပ်ငန်းမှန်သမျှကို ကြိုးပမ်းဆောင်ရွက်သွားမည်။

(၅) မြို့(ခေါ်)ခမိ အမျိုးသားညီညွတ်ရေးအဖွဲ့သည် အဖက်ဖက်တွင် နှိမ်ကျန်ရစ်ခဲ့သော မိမိတို့လူမျိုးများ၏ ဖွံ့ဖြိုးတိုးတက်ရေးအတွက် နိုင်ငံတော်အား တရားသဖြင့် တောင်းဆိုသွားမည်။

(၆) မြို့ (ခေါ်)ခမိအမျိုးသားညီညွတ်ရေးအဖွဲ့သည် မိမိတို့လူမျိုးများ ဖွံ့ဖြိုးတိုးတက်ရေးအတွက် ဆောင်ရွက်ရာတွင် နူးညံ့ပျော့ပျောင်းသော နည်းလမ်းကိုအတတ်နိုင်ဆုံး ကျင့်သုံးမည်။

(၇) မြို့(ခေါ်)ခမိအမျိုးသားညီညွတ်ရေးအဖွဲ့သည် နိုင်ငံတော်၏ ခွင့်ပြုချက်ဖြင့် မိမိတို့လူမျိုးများ ဖွံ့ဖြိုးရေးလုပ်ငန်းကို ဆောင်ရွက်ရာတွင် ဖွံ့ဖြိုးပြီးသော မည်သည့်ပြည်ထောင်စုတိုင်းရင်းသား လူမျိုးများ၏ အကူအညီကို မဆိုတောင်းခံမည်။

(၈) ဖွံ့ဖြိုးတိုးတက်ပြီးသော ပြည်ထောင်စုတိုင်းရင်းသားလူမျိုးတိုင်းသည် မဖွံ့ဖြိုးမတိုးတက်သေးသော ပြည်တောင်စု တိုင်းရင်းသားလူမျိုးတို့၏ တိုးတက်ဖွံ့ဖြိုးရေးအတွက် ကူညီပေးရန် လုံးဝတာဝန်ရှိသည်ဟု မြို့(ခေါ်)ခမိအမျိုးသားညီညွတ်ရေး အဖွဲ့မှ ခံယူထားသည်။

(၉) မြို့(ခေါ်)ခမိအမျိုးသားညီညွတ်ရေးအဖွဲ့သည် ပြည်ထောင်စု တိုင်းရင်းသားလူမျိုးများအချင်းချင်း ဆက်ဆံရာ၌ မိသားစု စိတ်ဓာတ်ကို အခြေခံ၍ ပြုလည်ဈေးကွက် လုပ်ကိုင်ပြောဆိုသွားမည်။

(၁၀) မြို့(ခေါ်)ခမိအမျိုးသားညီညွတ်ရေးအဖွဲ့သည် ပြည်ထောင်စုမပြိုကွဲရေး၊ တိုင်းရင်းသားလူမျိုးများအားလုံး စည်းလုံးညီညွတ်ရေး၊ အချုပ်အခြာအားဏာ တည်တံ့ခိုင်မြဲရေးနှင့် နိုင်ငံတော်၏ တရားဥပဒေစိုးမိုးရေးတို့ကို အထူးသတိပြု လေးစားလိုက်နာသည်။

အခန်း(၄)
“ဖွဲ့စည်းပုံ”

၁၀။ မြို့(ခေါ်)ခမိ အမျိုးသားညီညွတ်ရေးအဖွဲ့ (မ.ခ.မ.ည.ဖ) (MRO OR KHAM NATIONAL SOLIDARITY ORGANIZATION (M.K.N.S.O) အမျိုးသားညီညွတ်ရေးအဖွဲ့၏ ဖွဲ့စည်းပုံအဆင့်ဆင့်ကို အောက်ပါအတိုင်း ဖွဲ့စည်းသည်။

(က) ၁။ ရပ်ကွက်/ ကျေးရွာအုပ်စု

၂။ မြို့နယ်

၃။ ဗဟို

မှတ်ချက်။ မိမိတို့ မြို့နယ်အလိုက်အခြေအနေပေါ်မူတည်ပြီး ရပ်ကွက်ကျေးရွာအုပ်စု ကိုယ်စားလှယ်များ ဖြင့် မြို့နယ်များ ဖွဲ့စည်းသွားမည်။

(ခ) ဗဟို အလုပ်အမှုဆောင်အဖွဲ့ကို အောက်ပါအတိုင်းဖွဲ့စည်းသွားမည်။

၁။ နာယက (၃) ဦး

၂။ ဥက္ကဋ္ဌ (၁) ဦး

၃။ ဒုဥက္ကဋ္ဌ (၂) ဦး

၄။ အထွေထွေအတွင်းရေးမှူး (၁) ဦး

၅။ တွဲဘက်အတွင်းရေးမှူး (၂) ဦး

၆။ အလုပ်အမှုဆောင်အဖွဲ့ဝင် (၁၂) ဦး

မှတ်ချက်။ ဗဟိုအဖွဲ့ကို မြို့နယ်များမှ စေလွှတ်သည့် ကိုယ်စားလှယ်များဖြင့် ဖွဲ့စည်းမည်။ ရပ်ကွက်ကျေးရွာ အုပ်စုနှင့် မြို့နယ်အဖွဲ့ဝင် အရေအတွက်ကို ဗဟိုမှ သတ်မှတ်ပေးမည်။

အခန်း (၅)

“အဖွဲ့ဝင်များ လက်ခံခြင်းနှင့် နှုတ်ထွက်ခြင်း”

၁၁။ (က) အဖွဲ့ဝင်များအဖြစ် လက်ခံခြင်းကို အောက်ပါအတိုင်း သတ်မှတ်သည်။

၁။ အသက်(၁၈)နှစ်ပြည့်ပြီး မြို့(ခေါ်)ခမိ မျိုးနွယ်စု တိုင်းရင်းသားများ မိဘနှစ်ပါးမှ မွေးဖွားသူ-

၂။ မိမိတို့၏ အမျိုးသားများအပေါ် ချစ်မြတ်နိုးသူ-

၃။ ရိုးသားဖြောင့်မတ်ပြီး အကျင့်စာရိတ္တကောင်းမွန်သူ-

၄။ အဖွဲ့အစည်းဖြင့် ဆောင်ရွက်လိုစိတ်ရှိသူ-

၅။ လူမျိုးရေး အမြင်မကျဉ်းမြောင်းသူ-

၆။ သောင်းကျန်းသူအဖျက်သမားများနှင့် ပတ်သက်မှုရှိသူလုံးဝ မဖြစ်စေရ-

(ခ) အဖွဲ့ဝင်အဖြစ်မှ နှုတ်ထွက်ခွင့်ပြုခြင်း

၁။ အဖွဲ့ဝင်အဖြစ်မှ ဆန္ဒအလျောက်နှုတ်ထွက်လိုပါက နှုတ်ထွက်ခွင့်ပြုရမည်-

၂။ နှုတ်ထွက်ခွင့်မပြုမီ အဖွဲ့အနေဖြင့် အကျေအလည် ညှိနှိုင်းဆွေးနွေးရမည်-

အခန်း (၆)

“စည်းကမ်းချက်များ”

၁၂။ (က) အဖွဲ့ဝင်များသည် အသင်း၏ ရည်ရွယ်ချက် လုပ်ငန်းစဉ် စည်းကမ်းများကို လုံကြည်လက်ခံ လိုက်နာ ရမည်။

(ခ) အဖွဲ့ဝင်များသည် ဝါဒစွဲ၊ ဆန္ဒစွဲ၊ ပုဂ္ဂိုလ်စွဲလူမျိုးစွဲ လုံးဝမရှိစေရ။

(ဂ) အများ၏ သဘောတူဆုံးဖြတ်ချက်များကို လက်ခံလိုက်နာရမည်။

- (ဃ) အဖွဲ့၏ဝင်ကြေးနှင့် အခါအားလျော်စွာ သတ်မှတ်ကြေးများကို ပေးဆောင်ရမည်။
- (င) တိုင်းရင်းသားအချင်းချင်း နစ်နာထိပါစေမည့် အပြောအဆိုအပြုအမှုနှင့် အကျင့်စာရိတ္တပျက်ပြားမှုများကို ရှောင်ရှားရမည်။
- (စ) အဖွဲ့၏ စည်းကမ်းချက်များကို ဖျောက်ဖျက်မှုရှိပါက ပထမအကြိမ် အဖွဲ့အနေဖြင့် သတိပေးဆွေးနွေးမှု ပြုလုပ်ပြီး ဆက်လက်ဖောက်ဖျက်ပါက အဖွဲ့၏ဆုံးဖြတ်ချက်ဖြင့် ထုတ်ပယ်ရမည်။

အခန်း(၇)
“ဖွဲ့စည်းပုံအခြေအနေစည်းမျဉ်းများကို ပြင်ဆင်ခြင်း”

၁၃။ ဖွဲ့စည်းပုံအခြေခံစည်းမျဉ်းများကို ပြင်ဆင်ဖြည့်စွတ်လိုပါက ဗဟိုကော်မတီသည် မြို့နယ်အပေါင်းစုံမှ ကိုယ်စားလှယ်များ၏ မျက်နှာစုံညီ အစည်းအဝေးဖြင့်သာ ပြင်ဆင်ဖြည့်စွတ်ရမည်။

“ခိုဦး”

၁၄။ မြို့(ခေါ်)ခမိ တိုင်းရင်းသားများသည် ရခိုင်ပြည်နယ် မြို့နယ်များနှင့် ချင်းပြည်နယ် ပလက်ဝမြို့နယ်များတွင် ပြန်နံနုထိုင်လျက်ရှိသော လူမျိုးတစ်မျိုးဖြစ်ပေသည်။

ထို့ကြောင့် မြို့(ခေါ်) ခမိလူမျိုးတို့၏ ပညာရေး၊ လူမှုရေး၊ စီးပွားရေး၊ နိုင်ငံရေး၊ ဘာသာရေးစသည့် လူနေမှုဘဝများကို စစ်မှန်သော စစ်မှန်သော ဒီမိုကရေစီစနစ်ထွန်းကားလာသည့်နှင့်အမျှ မိမိတို့ မြို့(ခေါ်)ခမိတိုင်းရင်းသားများသည်လည်း အဖက်ဖက်ဖွံ့ဖြိုးတိုးတက်လာနိုင်မည်ဟု ယုံကြည်ချက်ရှိကြသည့်အားလျော်စွာ ပြည်ထောင်စုမြန်မာနိုင်ငံ၏ တည်ဆောက်ရေး လုပ်ငန်းအဝတွင် အမျိုးသားစည်းလုံးညီညွတ်မှုဖြင့် ပါဝင်ဆောင်ရွက်နိုင်ရန် ဤမြို့(ခေါ်) ခမိ အမျိုးသား ညီညွတ်သား ရေးအဖွဲ့ (မ.ခ.မ.ည.ဗ)(MRO OR KHAMINATIONAL SOLIDARITY ORGANIZATION (M.K.N.S.O) ကိုဖွဲ့စည်းခြင်း ဖြစ်ပေသည်။

၂၀၁၀ ခုနှစ်၊ ဧပြီလ (၇) ရက်

